

## 8 жасар қызды урламақшы болған шахс қолға алынды

Социаллық тармақларда Ташкент ўәлаятының Янгийўл қаласында оқыўшы қызды урламақшы болған ҳәм ўақыя орнынан жасырыныўға ҳәрекет еткен шахс ҳаққындағы хабарлар тарқалған еди.

Бүгин бул шахс Миллий гвардия хызметкерлери тәрeпинен қолға алынды.

Image not found or type unknown



2021-жыл 29-январь күни саат:12:10 ларда, Янгийўл қалалық 10-санлы улыўма орта билим бериў мектепбиниң 1-класс оқыўшысы А.С. ны мектептен шыққан ўақтында бийтаныс шахс қолынан услап, «Жүр, сени анаң күтип турыпты, мен алдына алып бараман» деп алдап, Янигийўл қаласы вокзалы тәрeпке алып кеткен. Вокзал көшесинде жайласқан кәбәбхана жумысшысы пуқара Абдулазиз Абидов жас қыздың жылап қарсылық көрсетиўине қарамастан, қолынан жетеклеп баратырған шахсқа итибар қаратып, олар тәрeп жуўырып барған. Буны көрген бийтаныс шахс қызды қалдырып қашып кеткен.

Пуқара Абдулазиз Абидов қызды саў-саламат билим алып атырған мектепке апарып, класс басшысына тапсырған.

Усы жағдай бойынша бийтаныс шахсқа Ўзбекстан Республикасы жынаят кодексиниң 137-статьясы 2-бөлими менен жынаят иси қозғатылып, излеўге берилген.

Оператив иләжлар нәтийжесинде излеўдеги шахс усы жылдың 4-февраль күни саат 10:00 әтирапында Миллий гвардия хызметкерлери тәрәпинен қолға алынып ИИБға тапсырылған.

Алып барылған сорастырыў жумыслары нәтийжесинде бул шахс Ташкент ўәлаяты, Аққорған районында жасаўшы, алдын Өзбекстан Республикасы Жынаят кодексиниң 97-статьясы (Қасттан адам өлтириў) 2-бөлими 164-статьясы (Басқыншылық) 2-бөлими менен судланған, 1983-жылда туўылған пуқара Х. Т. екенлиги анық болған. Хәзирде сорастырыў жумыслары даўам етпекте.